
Shri Radhakundashtakam

श्रीराधाकुण्डाष्टकम्

Document Information



Text title : rAdhAkUNDAshTakam

File name : rAdhAkUNDAshTakam.itx

Category : devii, aShTaka, radha, raghunAthadAsagosvAmin, stavAvalI, devI

Location : doc_devii

Author : RaghunathadAsagosvAmi

Proofread by : PSA Easwaran psawaswaran at gmail.com

Description/comments : From Collected prayers by Raghunatha Dasa Goswami Stavavali

Latest update : March 8, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 25, 2021

sanskritdocuments.org



श्रीराधाकुण्डाष्टकम्



वृषभदनुजनाशान्नर्मधर्मोक्तिरङ्गै-
निखिलनिजसखीभिर्यत्स्वहस्तेन पूर्णम् । निखिलनिजतनू
प्रकटितमपि वृन्दारण्यराज्ञा प्रमोदै-
स्तदतिसुरभि राधाकुण्डमेवाश्रयो मे ॥ १ ॥

व्रजभुवि मुरशत्रोः प्रेयसीनां निकामै-
रसुलभमपि तूर्णं प्रेमकल्पद्रुमं तम् ।
जनयति हृदि भूमौ स्नातुरुच्चैर्प्रियं य-
त्तदतिसुरभि राधाकुण्डमेवाश्रयो मे ॥ २ ॥

अघरिपुरपि यत्नादत्र देव्याः प्रसाद-
प्रसरकृतकताक्षप्राप्तिकामः प्रकामम् ।
अनुसरति यदुचाइः स्नानसेवानुबन्धै-
स्तदतिसुरभि राधाकुण्डमेवाश्रयो मे ॥ ३ ॥

व्रजभुवनसुधांशोः प्रेमभूमिर्निकामं
व्रजमधुरकिशोरीमौलिरत्नप्रियेव ।
परिचितमपि नाम्ना या च तेनैव तस्या-
स्तदतिसुरभि राधाकुण्डमेवाश्रयो मे ॥ ४ ॥

अपि जन इह कश्चिद्यस्य सेवाप्रसादैः
प्रणयसुरलता स्यात्तस्य गोष्ठेन्द्रसूनोः ।
सपदि किल मदीशादास्यपुष्पप्रशस्या
तदतिसुरभि राधाकुण्डमेवाश्रयो मे ॥ ५ ॥

तटमधुरनिकुञ्जः क्लृप्तनामान उच्चै-
र्निजपरिजनवर्गैः संविभज्याश्रितस्तैः ।
मधुकररुतरम्या यस्य राजन्ति काम्या-
स्तदतिसुरभि राधाकुण्डमेवाश्रयो मे ॥ ६ ॥


तटभुवि वरवेद्यां यस्य नर्मातिहृद्यां
मधुरमधुरवार्ता गोष्ठचन्द्रस्य भङ्गा ।
प्रथयति मिथ ईशा प्राणसख्यालिभिः सा
तदतिसुरभि राधाकुण्डमेवाश्रयो मे ॥ ७॥

अनुदिनमतिरङ्गैः प्रेममत्तालिसङ्घै-
र्वरसरसिजगन्धैर्हारिवारिप्रपूर्णे ।
विहरत इह यस्मिन्दम्पती तौ प्रमत्तौ
तदतिसुरभि राधाकुण्डमेवाश्रयो मे ॥ ८॥


अविकलमति देव्याश्चारु कुण्डाष्टकं यः
परिपठति तदीयोऽल्लासिदास्यार्पितात्मा ।
अचिरमिह शरीरे दर्शयत्येव तस्मै
मधुरिपुरतिमोदैः श्लिष्यमाणां प्रियां ताम् ॥ ९॥

इति श्रीरघुनाथदासगोस्वामिविरचितस्तवावल्यां
राधाकुण्डाष्टकं श्रीसम्पूर्णम् ।

Proofread by PSA Easwaran

——
Shri Radhakundashtakam

pdf was typeset on November 25, 2021

——
Please send corrections to sanskrit@cheerful.com

